

**દત્તોપંત હેંગડી કારીગર વ્યાજ
સહાય યોજના.**

ગુજરાત સરકાર

ઉદ્યોગ અને ખાણ વિભાગ

ઠરાવ ક્રમાંક : બજટ/૧૦૨૦૧૪/૪૧૬૭૦૫ (એસએઆઈ) /ખ.૧

સચિવાલય, ગાંધીનગર

તા. /૦૮/૨૦૧૫

વંચાણે લીધા:-

3 AUG 2015

૧. વિભાગનો તા.૦૧/૦૮/૨૦૧૪નો ઠરાવ ક્રમાંક : બજટ/૧૦૨૦૧૪/૪૧૬૭૦૫ (એસએઆઈ) /ખ.૧
૨. વિભાગનો તા.૦૪/૦૬/૨૦૧૫નો ઠરાવ ક્રમાંક : બજટ/૧૦૨૦૧૪/૪૧૬૭૦૫ (એસએઆઈ) /ખ.૧
૩. સામાન્ય વહીવટ વિભાગનો તા. ૨૪/૦૭/૨૦૧૫નો પત્ર ક્રમાંક: SCB-102015(24)(541730)

(part-I)-C.U.

આમુખ:

ગુજરાત સરકારશ્રીના કુટિર અને ગ્રામોદ્યોગ હસ્તકના ઈન્ડેક્સ-સી હેઠળ શહેરી અને ગ્રામ્ય વિસ્તારમાં કારીગર તરીકે નોંધાયેલા કારીગરોને કાર્યકારી મૂડી માટે સરળતાથી ઓછા વ્યાજે જરૂરિયાત મુજબના નાણાં મળે તે માટે સંદર્ભ ૧ ના ઠરાવથી 'દત્તોપંત હેંગડી કારીગર વ્યાજ સહાય યોજના' અમલમાં છે. તથા સંદર્ભ ૨ના ઠરાવથી આ યોજના હેઠળ કારીગર ઓળખપત્ર ધરાવતાં કારીગરોને માર્જિન મની તરીકે સહાય અને વ્યાજ સહાય આપવાની બાબત અમલમાં છે. સામાન્ય વહીવટ વિભાગના તા.૨૪/૦૭/૨૦૧૫ના પત્ર અન્વયે આ યોજનાનો સંકલિત ઠરાવ કરવાની બાબત સરકારશ્રીની વિચારણા હેઠળ હતી.

ઠરાવ:

કાળજીપૂર્વકની વિચારણાને અંતે ઉપર્યુક્ત સંદર્ભો પરત્વે 'દત્તોપંત હેંગડી કારીગર વ્યાજ સહાય યોજના' નો સંકલિત ઠરાવ નીચે મુજબ અમલમાં મૂકવાનું આથી ઠરાવવામાં આવે છે.

યોજના:

૧. આ યોજનાનો લાભ મેળવવા કોણ પાત્ર બનશે ?
 - ગુજરાત સરકારશ્રીના કુટિર અને ગ્રામોદ્યોગ પ્રભાગ હેઠળના ઈન્ડેક્સ-સીમાં શહેર તેમજ ગ્રામ્ય વિસ્તારમાં કારીગર તરીકે નોંધાયેલા કારીગરોને આ યોજનાનો લાભ મળશે.
૨. યોજનાનો લાભ મેળવવા પાત્ર પ્રવૃત્તિઓ/ક્યા હેતુ માટે સહાય મળવાપાત્ર થશે?
૩. ૧ લાખની મર્યાદામાં મશીનરી અથવા વર્કીંગ કેપીટલ અથવા બન્ને માટે ધિરાણ મળવાપાત્ર થશે.

બેંકો:

- આ યોજના હેઠળ લાભાર્થીઓને રાષ્ટ્રીયકૃત બેંકો, સહકારી બેંકો, પબ્લીક સેક્ટર બેંકો અને ખાનગી બેંકો મારફત ધિરાણ મળશે.

માર્જિન મની સહાય અને વ્યાજ સહાય :

આ યોજના હેઠળ કારીગર ઓળખપત્ર ધરાવતાં કારીગરોને નીચે મુજબ માર્જિન મની તરીકે સહાય અને વ્યાજ સહાય આપવાની રહેશે.

માર્જિન મની સહાય		વ્યાજ સહાય (વાર્ષિક)
જનરલ કેટેગરી (પુરુષ)	અનામત કેટેગરી (અનુસૂચિત જાતિ/અનુસૂચિત જનજાતિ/મહિલા / ૪૦ કે તેથી વધુ અંધ કે અપંગ)	દરેક કેટેગરી
૨૦ %	૨૫ %	૭ %

- માર્જિન મની સહાય બેંક દ્વારા ધિરાણ થયા બાદ લાભાર્થીના બેંક ખાતામાં ચૂકવી આપવાની રહેશે. માર્જિન મની સહાય લાભાર્થીને ત્રણ વર્ષ દરમિયાન વધુમાં વધુ રૂ. ૧.૦૦ લાખના ધિરાણ ઉપર જ મળવાપાત્ર થશે.
- વ્યાજ સહાય દર ૬(છ) મહિને બેંક તરફથી કલેઈમ મળ્યેથી લાભાર્થીના બેંક ખાતામાં ચૂકવી આપવાની રહેશે.
- આ યોજનાના ચૂકવણાની કાર્યપદ્ધતિ કમિશનરશ્રી, કુટિર અને ગ્રામોદ્યોગની કચેરી દ્વારા નક્કી કરવામાં આવશે.

શરતો:-

- આ યોજના ગુજરાત સરકારશ્રીના કુટિર અને ગ્રામોદ્યોગ પ્રભાગ હેઠળના ઈન્ડેક્સ-સીમાં આર્ટીઝન તરીકે નોંધાયેલ ગુજરાત રાજ્યના શહેરી અને ગ્રામ્ય વિસ્તારોના કારીગરોને લાગુ પડશે.
- આ યોજના ૧૮ વર્ષ કે તેથી વધુ વય ધરાવતા કારીગરોને લાગુ પડશે.
- ખોડખાંપણ ધરાવતા વિકલાંગ / અંધ કારીગરોને અગ્રતા આપવામાં આવશે.
- આ યોજનામાં લાભાર્થીને રૂ. ૧.૦૦ લાખની મહત્તમ મર્યાદામાં મશીનરી અથવા વર્કિંગ કેપીટલ અથવા બન્ને માટે ધિરાણ મળી શકશે જે મહત્તમ ૩૬ હપ્તામાં બેંકને ભરપાઈ કરવાની રહેશે.
- કારીગર વધુમાં વધુ ત્રણ વર્ષમાં નિયમિત હપ્તાં ભરીને લોન ભરપાઈ કરે તો વધુમાં વધુ ત્રણ વખત આ યોજના હેઠળ માત્ર વ્યાજ સહાયનો લાભ મળવાપાત્ર રહેશે.
- આર્ટીઝનને ફરીથી આ યોજના અંતર્ગત લાભ આપવામાં આવે ત્યારે તેઓએ અગાઉ આ યોજના અંતર્ગત મેળવેલ ધિરાણના હપ્તા નિયમિતપણે ભરેલા હોય તેમજ તમામ હપ્તા વ્યાજ સહિત ભરપાઈ ગયા હોય તેની ચોકસાઈપૂર્વક ખરાઈ-ખાત્રી કર્યા બાદ જ પુનઃ ધિરાણ આપવામાં આવે તેમજ એકના

એક આર્ટીકલને પુનઃ લાલ મળે અને અન્ય આર્ટીકલને યોજનાનો લાલ પહોંચે જ નહીં તેમ જ બને તે માટે રજિસ્ટર તેમજ રેકર્ડ બિભાવવાની આગોતરી વ્યવસ્થા ગોઠવવાની રહેશે.

૭. આ યોજનાના અમલીકરણ માટેની વિગતવાર સૂચનાઓ કમિશ્નરશ્રી, કુટિર અને ગ્રામોદ્યોગ દ્વારા બહાર પાડવાની રહેશે.
૮. આ નવી યોજનાનું અમલીકરણ જિલ્લા કક્ષાએ ગુજરાત રાજ્યના તમામ જિલ્લાના જિલ્લા ઉદ્યોગ કેન્દ્રો દ્વારા કરવામાં આવશે, તથા યોજનાનું મોનીટરીંગ રાજ્ય કક્ષાએ કમિશ્નર, કુટિર અને ગ્રામોદ્યોગ પ્રભાગ દ્વારા કરવામાં આવશે.
૯. આ યોજનાનો ખર્ચ નીચે દર્શાવેલ બજેટ સદરે કરવાનો રહેશે.

માંગણી ક્રમાંક : ૪૯


૨૮૫૧ – ગ્રામ અને લઘુ ઉદ્યોગો

૮૦૦-અન્ય ખર્ચ

(૦૬) કુટિર અને ગ્રામોદ્યોગ હેઠળ નોંધાયેલા કારીગરોને વ્યાજ સહાય

આ વિભાગની સરખા ક્રમાંકની ફાઇલ ઉપર સચિવશ્રી (કુ.ઉ.)ની તા. ૨૮/૦૭/૨૦૧૫ ની નોંધથી મળેલ મંજૂરી અન્વયે આ આદેશ બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,


(એ.બી.મુનિ)

નાયબ સચિવ

ઉદ્યોગ અને ખાણ વિભાગ

પ્રતિ,

- નામદાર રાજ્યપાલશ્રીના સચિવશ્રી, રાજભવન, ગાંધીનગર(પત્ર દ્વારા)
- માનનીય મુખ્યમંત્રીશ્રીના સચિવશ્રી, મુખ્યમંત્રીશ્રીનું કાર્યાલય, સચિવાલય.
- માન.મંત્રીશ્રી, (નાણાં) ના સચિવશ્રી, સચિવાલય, ગાંધીનગર.
- માન.મંત્રીશ્રી, (કુટિર ઉદ્યોગ) ના અંગત સચિવશ્રી, સચિવાલય, ગાંધીનગર.
- માન. રાજ્ય કક્ષાના મંત્રીશ્રી, (કુટિર ઉદ્યોગ) ના અંગત સચિવશ્રી, સચિવાલય, ગાંધીનગર.
- અગ્ર સચિવશ્રી, (નાણાં)ના રહસ્ય સચિવશ્રી, સચિવાલય, ગાંધીનગર.
- સચિવશ્રી, (કુટિર ઉદ્યોગ)ના રહસ્ય સચિવશ્રી, સચિવાલય, ગાંધીનગર.
- કમિશનરશ્રી, કુટિર અને ગ્રામોદ્યોગ, ઉદ્યોગભવન, ગાંધીનગર.
- એકાઉન્ટન્ટ જનરલ, અમદાવાદ-રાજકોટ
- નિયામકશ્રી, હિસાબી અને તિજોરી અધિકારીશ્રી, ગાંધીનગર.
- કમિશનરશ્રી, માહિતી ખાતુ, ડૉ. જીવરાજ મહેતા ભવન, જુના સચિવાલય, ગાંધીનગર.
- નાણાં સલાહકારશ્રી(ઉદ્યોગ), નાણાં વિભાગ, સચિવાલય, ગાંધીનગર
- નાણાં શાખા, ઉદ્યોગ અને ખાણ વિભાગ.
- કોમ્પ્યુટર સેલ, ઉદ્યોગ અને ખાણ વિભાગ, સચિવાલય, ગાંધીનગર.(વેબ સાઈટ ઉપર મુકવા)
- બજેટ શાખા, ઉદ્યોગ અને ખાણ વિભાગ/ પસંદગી ફાઇલ.